

Brussell, 3 ta' Ġunju 2026
(OR. en)

10086/26

ECOFIN 723
UEM 201
ECB
EIB

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	3 ta' Ġunju 2026
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2026) 303 final
Suġġett:	Rakkomandazzjoni għal DEĊIŻJONI TAL-KUNSILL li tirrevoka d-Deċiżjoni tal-Kunsill (UE) 2024/2128/KE dwar l-eżistenza ta' defiċit eċċessiv f'Malta

Id-delegazzjonijiet isibu mehmuż id-dokument COM(2026) 303 final.

Mehmuż: COM(2026) 303 final



IL-KUMMISSJONI
EWROPEA

Brussell, 3.6.2026
COM(2026) 303 final

Rakkomandazzjoni għal

DEĊIŻJONI TAL-KUNSILL

**li tirrevoka d-Deċiżjoni tal-Kunsill (UE) 2024/2128/KE dwar l-eżistenza ta' defiċit
eċċessiv f'Malta**

Rakkomandazzjoni għal

DEĊIŻJONI TAL-KUNSILL

li tirrevoka d-Deciżjoni tal-Kunsill (UE) 2024/2128/KE dwar l-eżistenza ta' deficit eċċessiv f'Malta

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea (TFUE), u b'mod partikolari l-Artikolu 126(12) tiegħu,

Wara li kkunsidra r-rakkomandazzjoni tal-Kummissjoni Ewropea,

Billi:

- (1) L-Artikolu 126(1) tat-TFUE jipprevedi li l-Istati Membri għandhom jevitaw deficits eċċessivi tal-gvern.
- (2) Il-Patt ta' Stabbiltà u Tkabbir huwa bbażat fuq l-oġettiv ta' finanzi pubbliċi sodi bħala mezz sabiex jissahħu l-kundizzjonijiet għall-istabbiltà tal-prezzijiet u għal tkabbir sostenibbli u inklużiv b'sahħtu sostnut minn stabbiltà finanzjarja, u b'hekk jappoġġa l-kisba tal-oġettivi tal-Unjoni għal tkabbir u impjegi sostenibbli. Il-Patt ta' Stabbiltà u Tkabbir jinkludi r-Regolament tal-Kunsill (KE) Nru 1467/97 tas-7 ta' Lulju 1997¹ dwar li tithaffef u li tiġi ċċarata l-implimentazzjoni tal-proċedura ta' deficit eċċessiv, li kien adottat sabiex jgħin il-korrezzjoni fil-pront tad-deficits eċċessivi tal-gvern estiz.
- (3) Fis-26 ta' Lulju 2024, il-Kunsill adotta Deciżjoni (UE) 2024/2128² skont l-Artikolu 126(6) tat-TFUE dwar l-eżistenza ta' deficit eċċessiv f'Malta minhabba nuqqas ta' konformità mal-kriterju tad-deficit.
- (4) Fil-21 ta' Jannar 2025, il-Kunsill adotta Rakkomandazzjoni tal-Kunsill skont l-Artikolu 126(7) TFUE³ bil-ħsieb li tintemm is-sitwazzjoni ta' deficit eċċessiv tal-gvern. Il-Kunsill irrakkomanda perkors korrettiv għal Malta f'konformità mal-Artikolu 3(4) tar-Regolament (KE) 1467/97 bir-rati massimi ta' tkabbir tan-nefqa netta li ġejjin⁴: 6,0 % fl-2025, 5,8 % fl-2026 u 5,8 % fl-2027. Dan jikkorrispondi mar-rati ta'

¹ Ir-Regolament tal-Kunsill (KE) Nru 1467/97 tas-7 ta' Lulju 1997 dwar li tithaffef u li tiġi ċċarata l-implimentazzjoni tal-proċedura ta' deficit eċċessiv (ĠU L, 209, 2.8.1997, ELI: <http://data.europa.eu/eli/reg/1997/1467/2024-04-30>) kif emendat l-aħħar bir-Regolament tal-Kunsill (UE) 2024/1264 tad-29 ta' April 2024 (ĠU L, 2024/1264, 30.4.2024).

² Id-Deciżjoni tal-Kunsill (UE) 2024/2128 tas-26 ta' Lulju 2024 dwar l-eżistenza ta' deficit eċċessiv f'Malta, (ĠU L, 2024/2128, 01.08.2024, ELI: <http://data.europa.eu/eli/dec/2024/2128/oj>).

³ Ir-Rakkomandazzjoni tal-Kunsill tal-21 ta' Jannar 2025 bil-għan li tintemm is-sitwazzjoni ta' deficit eċċessiv tal-gvern f'Malta. Id-dokumenti kollha relatati mal-proċedura ta' deficit eċċessiv ta' Malta jinsabu hawn: https://economy-finance.ec.europa.eu/economic-governance-framework/stability-and-growth-pact/corrective-arm-excessive-deficit-procedure/excessive-deficit-procedures-overview/malta_en?prefLang=mt&etrans=mt#closed-procedure.

⁴ Skont l-Artikolu 2(2) tar-Regolament (UE) 2024/1263, "nefqa netta" tfisser in-nefqa tal-gvern, netta min-nefqa fuq l-imghax, mill-mizuri tad-dhul diskrezzjonali, min-nefqa fuq programmi tal-Unjoni

tkabbir kumulattivi massimi kkalkolati b'referenza għall-2023 ta' 13,8 % fl-2025, 20,4 % fl-2026, u 27,4 % fl-2027. Dawn huma l-istess rati ta' tkabbir annwali u kumulattivi għall-2025-2027 stabbiliti fir-Rakkomandazzjoni li tapprova l-pjan fiskali strutturali nazzjonali fuq terminu medju ta' Malta⁵. Fuq il-bażi tat-Tbassir tal-Ħarifa 2024 tal-Kummissjoni li sostna din ir-rakkomandazzjoni u l-qafas ta' projezzjoni tad-dejn tal-gvern fuq terminu medju tal-Kummissjoni, l-aderenza ma' dan il-perkors korrettiv kienet mistennija li twassal għal deficit li ma jibqax jaqbez il-valur referenzjarju ta' 3 % tal-PDG sal-2027.

- (5) Skont l-Artikolu 126(12) tat-TFUE, decizjoni tal-Kunsill dwar l-eżistenza ta' deficit eċċessiv trid tiġi revokata meta, fil-fehma tal-Kunsill, tkun saret korrezzjoni tad-deficit eċċessiv fl-Istat Membru kkonċernat.
- (6) Skont l-Artikolu 4 tal-Protokoll Nru 12 dwar il-proċedura ta' deficit eċċessiv, anness mat-Trattat tal-Unjoni Ewropea u t-TFUE, il-Kummissjoni tipprovdi d-data għall-implimentazzjoni tal-proċedura ta' deficit eċċessiv. Bħala parti mill-applikazzjoni ta' dak il-Protokoll, l-Istati Membri jridu jirrapportaw id-data dwar id-deficit u d-dejn tal-gvern kif ukoll varjabbli assoċjati oħra darbtejn fis-sena, jiġifieri qabel l-1 ta' April u qabel l-1 ta' Ottubru, f'konformità mal-Artikolu 3 tar-Regolament tal-Kunsill (KE) Nru 479/2009⁶.
- (7) Il-Kunsill jieħu decizjoni biex jirrevoka decizjoni dwar l-eżistenza ta' deficit eċċessiv fuq il-bażi ta' data pprovduta mill-Kummissjoni. Decizjoni dwar l-eżistenza ta' deficit eċċessiv minhabba nuqqas ta' konformità mal-kriterju tad-deficit jenhtieg li tiġi revokata biss jekk id-deficit ikun tnaqqas għal taħt il-valur referenzjarju ta' 3 % tal-PDG u t-tbassir tal-Kummissjoni jindika li d-deficit se jibqa' hekk fis-sena attwali u fis-sena ta' wara, f'konformità mal-Artikolu 8(3) tar-Regolament (KE) Nru 1467/97.
- (8) Fuq il-bażi tad-data pprovduta mill-Kummissjoni (Eurostat) f'konformità mal-Artikolu 14 tar-Regolament (KE) Nru 479/2009, wara r-rapportar minn Malta ta' April 2026⁷, u mit-Tbassir tar-Rebbiegħa tal-2026 tal-Kummissjoni, jistgħu jinħarġu l-konkluzjonijiet li ġejjin:
 - Wara li laħaq 3,4 % tal-PGD fl-2024, id-deficit tal-gvern estiż naqas għal 2,2 % tal-PGD fl-2025, u b'hekk taħt il-valur referenzjarju ta' 3 % tal-PGD. Id-deficit tal-gvern estiż fl-2024 kien jinkludi trasferiment kapitali mdaqqas lill-kumpanija tal-ajru nazzjonali. Minkejja n-nuqqas ta' ripetizzjoni ta' dak it-trasferiment ta' kapital, in-nefqa tal-gvern kibret sostanzjalment fl-2025, inkluż bħala riżultat ta' żidiet imdaqqsa fl-infiq fuq il-konsum intermedju u l-kumpens lill-impjegati, kif

ffinanzjati bis-shiħ mid-dhul tal-fondi tal-Unjoni, min-nefqa nazzjonali fuq il-kofinanzjament ta' programmi ffinanzjati mill-Unjoni, mill-elementi ċiklici tan-nefqa fuq il-benefiċċji tal-qgħad, u minn miżuri ta' darba u miżuri temporanji oħra.

⁵ Ir-Rakkomandazzjoni tal-Kunsill tal-21 ta' Jannar 2025 li tapprova l-pjan fiskali-strutturali nazzjonali fuq terminu medju ta' Malta (ĠU C, C/2025/649, 10.2.2025, ELI: <http://data.europa.eu/eli/C/2025/649/oj>).

⁶ Ir-Regolament tal-Kunsill (KE) Nru 479/2009 tal-25 ta' Mejju 2009 dwar l-applikazzjoni tal-Protokoll dwar il-proċedura tal-iżbilanċ eċċessiv anness mat-Trattat li jistabbilixxi l-Komunità Ewropea (ĠU L 145, 10.6.2009, p. 1) kif emendat l-aħħar bir-Regolament tal-Kummissjoni (UE) Nru 220/2014 tas-7 ta' Marzu 2014 (ĠU L 69, 8.3.2014, p. 101–101).

⁷ Ara l-indikaturi tal-Euro tal-Eurostat tat-22 ta' April 2026 <https://ec.europa.eu/eurostat/web/products-euro-indicators/w/2-22042026-ap>

ukoll nefqa ta' darba li rrizultat minn deċiżjoni tal-qorti. Għalhekk, it-tnaqqis fid-defiċit kien prinċipalment xprunat minn tkabbir qawwi fid-dhul tal-gvern, xprunat minn tkabbir nominali tal-PDG u minn dhul imprevist sinifikanti mit-taxxa. Meta mqabbel mad-defiċit ippjanat għall-2025 irrapportat fir-rapportar ta' Ottubru 2025, id-defiċit tal-2025 kien 1,1 punti perċentwali tal-PDG inqas, minhabba nfiq fuq l-investment aktar baxx milli pplanat u dhul aktar b'saħħtu milli mistenni mit-tassazzjoni korporattiva.

- It-Tbassir tar-Rebbiegħa 2026 tal-Kummissjoni jipprojetta defiċit ta' 2,2 % tal-PDG fl-2026 u 2,1 % tal-PDG fl-2027, u b'hekk jindika li d-defiċit se jibqa' taħt il-valur referenzjarju ta' 3 % tal-PDG. Il-projezzjoni ta' proporzjon tad-defiċit generalment stabbli tirrifletti l-aspettattivi ta' tkabbir imdaqqas kontinwu fin-nefqa, inkluż bhala rizzultat tal-kost oghla tas-sussidji tal-enerġija, li jikkumpensaw għal dhul oghla minn kundizzjonijiet ekonomiċi favorevoli. Fir-rapportar ta' April 2026, Malta rrapportat defiċit ippjanat tal-gvern estiż għall-2026 li se jonqos għal 1,6 % tal-PDG.
- (9) Fuq il-bażi tal-kalkoli tal-Kummissjoni⁸, in-nefqa netta f'Malta kibret b'5,6 % fl-2025 u bi 22,2 % b'mod kumulattiv matul l-2024 u l-2025. Ir-rata ta' tkabbir tan-nefqa netta fl-2025 hija taħt ir-rata massima annwali ta' tkabbir rakkomandata. Madankollu, meta jitqiesu l-2024 u l-2025 flimkien, ir-rata ta' tkabbir kumulattiv tan-nefqa netta hija oghla mir-rata massima ta' tkabbir rakkomandata, li tikkorrispondi għal devjazzjoni ta' 2,3 % tal-PDG f'termini kumulattivi. Ir-rata għolja ta' tkabbir fin-nefqa netta fl-2024 kienet xprunata mit-trasferiment kapitali msemmi hawn fuq lill-kumpanija tal-ajru nazzjonali. In-nefqa netta f'Malta hija pprojetjata li tikber b'6,1 % fl-2026 u b'29,7 % b'mod kumulattiv matul l-2024, l-2025 u l-2026. Ir-rata projettata tat-tkabbir tan-nefqa netta fl-2026 hija oghla mir-rata massima ta' tkabbir rakkomandata, li tikkorrispondi għal devjazzjoni ta' 0,1 % tal-PDG f'termini annwali. Meta jitqiesu l-2024, l-2025 u l-2026 flimkien, ir-rata projettata ta' tkabbir kumulattiv tan-nefqa netta hija wkoll oghla mir-rata massima ta' tkabbir rakkomandata, li tikkorrispondi għal devjazzjoni ta' 2,2 % tal-PDG f'termini kumulattivi.
- (10) Il-proporzjon tad-dejn għall-PDG tal-gvern żdied minn 45,9 % fi tmiem l-2024 għal 46,4 % tal-PDG fi tmiem l-2025, u b'hekk baqa' taħt il-valur referenzjarju ta' 60 % tal-PDG. It-Tbassir tar-Rebbiegħa 2026 tal-Kummissjoni jipprojetta li dan jonqos għal 46,2 % sa tmiem l-2026, xprunat mid-defiċit primarju aktar baxx u l-“effett valanga” mit-tkabbir tal-PDG reali u l-inflazzjoni.
- (11) Fil-fehma tal-Kunsill, id-defiċit eċċessiv f'Malta gie kkoreġut u għalhekk jenhtieg li d-Deciżjoni (UE) 2024/2128 tiġi revokata.
- (12) Ir-revoka tad-Deciżjoni tal-Kunsill (UE) 2024/2128 tagħmel ir-Rakkomandazzjoni tal-Kunsill tas-26 ta' Lulju 2024 skont l-Artikolu 126(7) TFUE obsoleta. Minflok, ir-Rakkomandazzjoni tal-Kunsill tal-21 ta' Jannar 2025 li tapprova l-pjan fiskali-strutturali nazzjonali fuq terminu medju ta' Malta tkompli tapplika; għalhekk, jenhtieg

⁸ Tabelli Statistiċi Fiskali li jipprovdu data ta' sfond rilevanti għall-valutazzjoni tal-politiki baġitarji tal-Istati Membri, SWD (2026) 200 final, Brussell, 3.6.2026.

li Malta tiżgura li t-tkabbir fin-nefqa netta ma jaqbiżx il-massimi rakkomandati stabbiliti fil-punt 1 u fl-Anness I ta' dik ir-Rakkomandazzjoni tal-Kunsill.

ADOTTA DIN ID-DEĊIŻJONI:

Artikolu 1

Minn valutazzjoni kumplessiva jirriżulta li s-sitwazzjoni ta' deficit eċċessiv f'Malta għet ikkoreġuta.

Artikolu 2

Id-Deċiżjoni (UE) 2024/2128 hija b'dan revokata.

Artikolu 3

Din id-Deċiżjoni hija indirizzata lir-Repubblika ta' Malta.

Magħmul fi Brussell,

*Għall-Kunsill
Il-President*